



# विकलांगता जीवन निर्वाह भत्ता से वयस्क विकलांगता भुगतान में परिवर्तन

यदि आप स्कॉटलैंड में रहते हैं और कार्य और पेंशन विभाग (DWP) से विकलांगता जीवन निर्वाह भत्ता (DLA) प्राप्त करते हैं, तो आपका विकलांगता लाभ सामाजिक सुरक्षा स्कॉटलैंड में स्थानांतरित हो जाएगा।

विकलांगता जीवन निर्वाह भत्ता (DLA) अवार्ड को वयस्क विकलांगता भुगतान में स्थानांतरित करने की प्रक्रिया 29 अगस्त 2022 से शुरू हो रही है। हम इस तिथि से आपके DLA अवार्ड को स्थानांतरित करना शुरू कर देंगे यदि आपका जन्म 8 अप्रैल 1948 को या उसके बाद हुआ है और आपने:

- कार्य और पेंशन विभाग (DWP) को आपकी स्वास्थ्य स्थिति में बदलाव की सूचना दी है।
- एक DLA अवार्ड प्राप्त किया है जो समाप्त होने या नवीनीकृत होने के कारण है।
- अपने लाभ को स्थानांतरित करने का अनुरोध किया है।

यदि उपरोक्त लागू नहीं होता है, तो आपका अवार्ड बाद में तय की जाने वाली तारीख में स्थानांतरित हो जाएगा।

## इस परिवर्तन के दौरान क्या होगा?

जब तक हम आपको भुगतान करना शुरू नहीं करते, DWP आपको भुगतान करता रहेगा।

सामाजिक सुरक्षा स्कॉटलैंड द्वारा आपके लाभ को स्थानांतरित करने के बाद, हम आपको एक अंतरिम वयस्क विकलांगता भुगतान अवार्ड का भुगतान करेंगे। यह आपके DLA के समान राशि होगी। भुगतान में कोई देरी नहीं होगी।

हम इस कदम के दौरान आपके अवार्ड का पुनर्मूल्यांकन या समीक्षा नहीं करेंगे।

इस कदम के बाद, हम आपको एक फॉर्म भेजेंगे ताकि हम आपकी वर्तमान परिस्थितियों के आधार पर आपके अवार्ड की समीक्षा कर सकें। वयस्क विकलांगता भुगतान पात्रता नियमों का उपयोग करके आपके अवार्ड की समीक्षा की जाएगी। यह आपके भुगतान को प्रभावित कर सकता है, क्योंकि DLA और वयस्क विकलांगता भुगतान अलग-अलग हैं।

## अगर कुछ भी बदला जाता है तो किससे संपर्क करें

यदि ट्रांसफर के दौरान कुछ भी बदलता है, तो आपको 0800 121 4600 पर कॉल करके जल्द से जल्द DWP से संपर्क करना चाहिए।

इसका कारण यह है कि चाइल्ड डिसेबिलिटी पेमेंट अवार्ड की आरंभ तिथि तक आपके अवार्ड का प्रबंधन DWP द्वारा किया जाता है।

## विकलांगता जीवन निर्वाह भत्ता और वयस्क विकलांगता भुगतान के बीच अंतर

- DLA के देखभाल घटक में भुगतान की तीन दरें हैं (सबसे कम, मध्यम या उच्चतम) और वयस्क विकलांगता भुगतान के दैनिक जीवन घटक में दो (मानक या उन्नत) हैं।
- वयस्क विकलांगता भुगतान का मूल्यांकन DLA के विभिन्न मानदंडों पर किया जाता है।
- वयस्क विकलांगता भुगतान गतिविधियों के एक विशिष्ट सेट को पूरा करने की आपकी क्षमता पर विचार करता है और आपको उन्हें पूरा करने के लिए आवश्यक सहायता के आधार पर अंक आवंटित करता है।
- वयस्क विकलांगता भुगतान आपके दिन या रात के समय के बीच अंतर नहीं करता है जिस तरह से वयस्क विकलांगता भुगतान के लिए गतिशीलता पर विचार किया जाता है वह DLA से अलग है। उदाहरण के लिए, जो लोग "चलने में असमर्थ या वस्तुतः असमर्थ हैं" वे गतिशीलता घटक की उच्चतम दर प्राप्त कर सकते हैं। यदि आप 20 मीटर से अधिक चलने में असमर्थ हैं, तो वयस्क विकलांगता भुगतान में आप समान दर प्राप्त कर सकते हैं।
- वयस्क विकलांगता भुगतान इस बात पर विचार करता है कि अकेले उनके निदान पर निर्णय लेने के बजाय किसी की विकलांगता उन्हें कैसे प्रभावित करती है।
- यदि किसी को लाइलाज बीमारी का पता चलता है, तो वे स्वचालित रूप से बढ़ी हुई दर पर वयस्क विकलांगता भुगतान के दैनिक जीवन और गतिशीलता दोनों घटकों के हकदार हैं।
- वयस्क विकलांगता भुगतान के लिए लाइलाज बीमारी की परिभाषा DLA की परिभाषा से भिन्न है। वयस्क विकलांगता भुगतान नैदानिक निर्णय पर आधारित है और इसमें एक निश्चित जीवन प्रत्याशा शामिल नहीं है।

## विकलांगता जीवन निर्वाह भत्ता अवार्ड को वयस्क विकलांगता भुगतान में बदले जाने का अनुरोध

जब DLA से वयस्क विकलांगता भुगतान में जाने के परिणामस्वरूप आपके अवार्ड की समीक्षा की जाती है तो हो सकता है कि यह:

- वही रहे
- कम हो जाए
- बंद हो जाए
- बढ़ जाए

यदि और कैसे आपका अवार्ड बदलता है यह आपकी व्यक्तिगत परिस्थितियों पर निर्भर करेगा।

यदि आप अपने DLA को वयस्क विकलांगता भुगतान में स्थानांतरित करने के लिए कहने के बारे में सोच रहे हैं, तो आपको 0800 085 7145 पर सिटीजन एडवाइस स्कॉटलैंड से बात करके स्वतंत्र सलाह लेनी चाहिए। एक सलाहकार आपसे आपकी परिस्थितियों के बारे में बात कर सकेगा और चर्चा कर सकेगा कि वयस्क विकलांगता भुगतान पर जाने के लिए कहने से पहले आपको किन बातों पर विचार करना चाहिए।

## सोशल सिव्योरिटी स्कॉटलैंड आपकी किस बात में मदद कर सकता है?

हम ट्रांसफर प्रक्रिया के बारे में आपके किसी भी प्रश्न का और ऐसा क्यों हो रहा है, इसका उत्तर दे सकते हैं।

आप [mygov.scot/benefit-transfer](https://mygov.scot/benefit-transfer) पर जाकर ट्रांसफर प्रक्रिया के बारे में अधिक जानकारी प्राप्त कर सकते हैं।

## आप हमसे कैसे संपर्क कर सकते हैं?

- ☎ इस नंबर पर हमें नि:शुल्क कॉल करें: 0800 182 2222
- 💬 टेक्स्ट रिले सेवा: 18001 +0300 244 4000 (ऊंचा सुनने वालों के लिए)
- 👉 ब्रिटिश साइन भाषा उपयोगकर्ता: [contactscotland-bsl.org](https://contactscotland-bsl.org)
- 💬 वेब चैट: [chat.socialsecurity.gov.scot](https://chat.socialsecurity.gov.scot)

सोशल सिव्योरिटी स्कॉटलैंड  
को फॉलो करें



HAPPY TO TRANSLATE  
0800 182 2222